

**പതിനാലാം കേരള നിയമസഭ
ഒൻപതാം സമ്മേളനം**

നക്ഷത്രചിഹ്നമിട്ട ചോദ്യം നം. 54

24.01.2018-ൽ മറുപടിക്ക്

വിനോദസഞ്ചാരമേഖലയിലെ കർമ്മപദ്ധതികൾ

ചോദ്യം

ഉത്തരം

ശ്രീ. എസ്. രാജേന്ദ്രൻ
ശ്രീ. ടി.വി. രാജേഷ്
ശ്രീ. എം. മുകേഷ്
ശ്രീ. ഒ.ആർ. കേളു

ശ്രീ. കടകംപള്ളി സുരേന്ദ്രൻ
(സഹകരണവും വിനോദസഞ്ചാരവും
ദേവസ്വവും വകുപ്പു മന്ത്രി)

എ) സംസ്ഥാനത്തിന്റെ സാംസ്കാരിക പൈതൃകവും പ്രകൃതി സൗന്ദര്യവും ജൈവവൈവിധ്യവും മുതൽക്കൂട്ടാക്കി കേരളത്തെ ലോക വിനോദസഞ്ചാര മേഖലയിലെ ശ്രദ്ധേയ സാന്നിധ്യമാക്കി മാറ്റാനു തക്കന്ന എന്തെല്ലാം കർമ്മ പദ്ധതികളാണ് ആവിഷ്കരിച്ച് നടപ്പാക്കിയിട്ടുള്ളത്;

എ) കേരളത്തെ ലോക വിനോദസഞ്ചാര മേഖലയിലെ ശ്രദ്ധേയ സാന്നിധ്യമാക്കി മാറ്റാനുതകുന്ന നിരവധി വികസന പദ്ധതികൾ ആവിഷ്കരിച്ചു വരുന്നു. ഇതു പ്രകാരമുള്ള പ്രചരണ നടപടികൾ വിദേശരാജ്യങ്ങളിലും ഇന്ത്യയിലെ പ്രധാന നഗരങ്ങളിലും സംഘടിപ്പിച്ചു വരുന്നു. ഈ വർഷവും കേരള സാംസ്കാരിക പൈതൃകം ഉൾപ്പെടുത്തിയുള്ള ഉത്തരവാദിത്വ ടൂറിസം മുതലായ പ്രചരണ പരിപാടികളും അഡ്വാഞ്ചർ ടൂറിസം പോലുള്ള നവീകരണ പ്രചരണ മാർഗ്ഗങ്ങളും വിവിധ മാധ്യമങ്ങളിൽ പ്രചരിപ്പിച്ചു വരുന്നുണ്ട്. വകുപ്പ് സംഘടിപ്പിക്കുന്ന മാർക്കറ്റിംഗ് ക്യാമ്പയിനുകളിലും ഇത്തരം പ്രചരണ മാർഗ്ഗങ്ങളാണ് ഉപയോഗിച്ചു വരുന്നത്. ഇത്തരത്തിൽപ്പെട്ട പ്രധാന കർമ്മപദ്ധതികൾ താഴെ പറയുന്നു.

- പ്രധാന തീർത്ഥാടന ടൂറിസ്റ്റ് കേന്ദ്രങ്ങളുടെ സമഗ്രമായ വികസനം ലക്ഷ്യമാക്കി കേന്ദ്ര ടൂറിസം മന്ത്രാലയം വിഭാവനം ചെയ്തിട്ടുള്ള 'പ്രസാദ്' എന്ന പദ്ധതിയിൽ ഗുരുവായൂരിനെ ഉൾപ്പെടുത്തി.
- പരിസ്ഥിതി സൗഹൃദ ടൂറിസം പദ്ധതികൾക്കും പൊതു സ്വകാര്യ പങ്കാളിത്തത്തോടെയുള്ള ടൂറിസം പദ്ധതികൾക്കും കൂടുതൽ പ്രാധാന്യം നൽകുന്നു.
- ടൂറിസം കേന്ദ്രങ്ങൾ എല്ലാവർക്കും അനുഭവ വേദ്യമാക്കുക എന്ന ലക്ഷ്യത്തോടെ നിരവധി പദ്ധതികൾ ആവിഷ്കരിക്കുന്നു.
- അടിസ്ഥാന സൗകര്യ വികസനത്തിലും വിപണന തന്ത്രത്തിലും പ്രത്യേക ശ്രദ്ധയും ഊന്നലും നൽകുന്നു.

- ' കിഫ്ബി ' യുടെ ധനസഹായത്തോടെ പ്രധാന ടൂറിസം കേന്ദ്രങ്ങളുടെയും സർകൂട്ടുകളുടെയും വികസനത്തിനായി വിശദമായ പ്രോജക്ട് റിപ്പോർട്ടുകൾ തയ്യാറാക്കുന്നതിന് തുടക്കം കുറിച്ചിട്ടുണ്ട്.
- മലബാറിന്റെ ടൂറിസം വികസനത്തിന് പ്രത്യേക പദ്ധതികൾ തയ്യാറാക്കി വരുന്നു.
- വടക്കൻ കേരളത്തിലെ ജലാശയങ്ങളും അവിടത്തെ കലാരൂപങ്ങളും പ്രകൃതി വിഭവങ്ങളും പരിചയപ്പെടുത്തുന്നതിനുള്ള നദീതട ടൂറിസം പദ്ധതിയ്ക്ക് തുടക്കം കുറിച്ചു. ഇതിന്റെ ഭാഗമായി കാസർഗോഡ്-കണ്ണൂർ ജില്ലകളിലെ നദികളെയും കായലുകളെയും ഉൾപ്പെടുത്തിക്കൊണ്ട് 325 കോടി രൂപയുടെ " മലനാട്-മലബാർ ക്രൂയിസ് ടൂറിസം പ്രോജക്ട് " എന്ന പദ്ധതി കേന്ദ്ര ടൂറിസം മന്ത്രാലയത്തിന്റെ അംഗീകാരത്തിനായി സമർപ്പിച്ചിട്ടുണ്ട്.
- ധർമ്മടം-മുഴപ്പിലങ്ങാട്, കണ്ണൂർ, വയനാട്, കക്കയം-പെരുവണ്ണാമുഴി, കാപ്പാട്-ഇരിങ്ങൽ-വടകര, നീള, നെല്ലിയാമ്പതി, പിച്ചി-വാഴാനി-ചിമ്മിനി, കാലടി-മലയാറ്റൂർ-ആതിരപ്പള്ളി, പീരുമേട്-കട്ടിക്കാനം-വാഗമൺ-ഇടുക്കി, അഷ്ടമുടി, കറിനംകുളം-വർക്കല-കാപ്പിൽ, നെയ്യാർ-പേപ്പാറ-പൊൻമുടി തുടങ്ങിയ കേന്ദ്രങ്ങളിൽ സമഗ്ര ടൂറിസം വികസന പദ്ധതികൾ ആവിഷ്കരിക്കുന്നതാണ്.
- ഉത്തരവാദിത്ത ടൂറിസം എല്ലാ ജില്ലകളിലേക്കും വ്യാപിപ്പിക്കുന്നതിനുള്ള നടപടി സ്വീകരിച്ചിട്ടുണ്ട്. ഉത്തരവാദിത്ത ടൂറിസത്തിനായി പ്രത്യേക മിഷൻ രൂപീകരിച്ചിട്ടുണ്ട്.
- പ്രധാന ടൂറിസ്റ്റ് കേന്ദ്രങ്ങളിലെ അടിസ്ഥാന സൗകര്യം വിപുലമാക്കുന്നതിന് നടപടി കൈക്കൊണ്ടുവരുന്നു.
- പ്രധാന ടൂറിസം കേന്ദ്രങ്ങളെ പ്ലാസ്റ്റിക് രഹിത മേഖലയാക്കി പ്രഖ്യാപിക്കുന്നതിനുള്ള നടപടികൾ കൈക്കൊണ്ടിട്ടുണ്ട്. ഇതിനായി ബോധവത്കരണ പ്രവർത്തനങ്ങളും ടൂറിസം മേഖലയുമായി ബന്ധപ്പെടുള്ള മറ്റ് പ്രവർത്തനങ്ങളും സ്വീകരിച്ചു വരുന്നു.
- ബേക്കലിൽ എയർസ്ട്രിപ്പിന് നടപടിയും വയനാട്, ഇടുക്കി എന്നിവിടങ്ങളിൽ എയർസ്ട്രിപ്പുകൾ

സ്ഥാപിക്കുന്നതിനുള്ള സാധ്യതാ പഠനത്തിനും തുടക്കം കുറിച്ചു കഴിഞ്ഞിട്ടുണ്ട്.

- ടൂറിസം സെന്ററുകളിലെ വികസനത്തിനായി നിലവിലെ സാങ്കേതിക തടസ്സങ്ങൾ ഒഴിവാക്കുന്നതിനും പദ്ധതികൾ യഥാസമയം നടപ്പിലാക്കുന്നതിനുമായി ഇതര വകുപ്പുകളുടെ ഏകോപനത്തിനായി ഉന്നതതല സമിതി രൂപീകരണത്തിന് നടപടികൾ സ്വീകരിക്കുന്നതാണ്.
- ഡി.റ്റി.പി.സി.കളുടെയും ഡെസ്റ്റിനേഷൻ മാനേജ് മെന്റ് കമ്മിറ്റികളുടെയും ശാസ്ത്രീയമായ പുനഃസംഘടനയ്ക്ക് നടപടി സ്വീകരിച്ചിട്ടുണ്ട്.
- ഗസ്റ്റ് ഹൗസുകളുടെ ശോചനീയാവസ്ഥയും ന്യൂനതകളും പരിഹരിക്കുന്നതിനായി പൊതു മരാമത്ത് വകുപ്പുമായി ചേർന്ന് ഒരു ദീർഘ കാല കരാർ പദ്ധതി ആവിഷ്കരിക്കുന്നുണ്ട്.
- ഹൗസ്ബോട്ടുകൾ, ആയുർവേദ സെന്ററുകൾ, ഹോംസ്റ്റേകൾ, ഹോട്ടലുകൾ, റെസ്റ്റോറന്റുകൾ തുടങ്ങിയ സർവ്വീസ് മേഖലകൾക്ക് ഉത്തരവാദിത്വ ടൂറിസത്തിലൂന്നിയ ക്ലാസിഫിക്കേഷൻ സിസ്റ്റം ഏർപ്പെടുത്തുന്നതിനുള്ള നടപടി സ്വീകരിക്കുന്നതാണ്.
- പൈതൃക ഗ്രാമ സംരക്ഷണമെന്ന നിലയിൽ ബാലരാമപുരം, മാനാർ, ആറൻമുള, ചെറുതുരുത്തി, പയ്യന്നൂർ, മുത്തങ്ങ തുടങ്ങിയ 10 കേന്ദ്രങ്ങളെ പൈതൃക ഗ്രാമങ്ങളായി വികസിപ്പിക്കുന്നതിന് വേണ്ടിയുള്ള പ്രാരംഭ നടപടികൾ സ്വീകരിച്ചിട്ടുണ്ട്.
- ഹൗസ് ബോട്ടുകളിലെ സുരക്ഷിതത്വം ലക്ഷ്യമാക്കി "ഹൗസ് ബോട്ട് ട്രാക്കിംഗ് സിസ്റ്റം" പദ്ധതി ആവിഷ്കരിച്ചിട്ടുണ്ട്.
- മുസിരിസ് മാതൃകയിൽ തലശ്ശേരി-ആലപ്പുഴ ഹെറിറ്റേജ് പദ്ധതികൾ നടപ്പാക്കുന്നതിനുള്ള നടപടികൾ ആരംഭിച്ചു കഴിഞ്ഞിട്ടുണ്ട്.
- സംസ്ഥാന ടൂറിസം വകുപ്പ് ആവിഷ്കരിച്ച് നടപ്പിലാക്കി വരുന്ന "ഗ്രീൻ കാർപ്പറ്റ്" എന്ന പദ്ധതിയിൽ ഭിന്നശേഷിക്കാർക്കു കൂടി സൗകര്യപ്രദമായ രീതിയിൽ ടൂറിസം കേന്ദ്രങ്ങളിൽ സൗകര്യം ഏർപ്പെടുത്തുന്നതിനുള്ള സാധ്യത വിഭാവനം ചെയ്തിട്ടുണ്ട്. കൂടാതെ ബാരിയർ ഫ്രീ ടൂറിസം എന്ന പദ്ധതിയ്ക്ക് സർക്കാർ അനുമതി

ലഭ്യമാക്കുകയും നടപടികൾ തുടങ്ങുകയും ചെയ്തിട്ടുണ്ട്.


- സംസ്ഥാന സർക്കാർ ആഭിമുഖ്യത്തിലും കേന്ദ്ര സർക്കാർ ധനസഹായത്തോടെയും തീർത്ഥാടന പൈതൃക ടൂറിസം പദ്ധതി ആവിഷ്കരിക്കുന്നതിനുള്ള പദ്ധതി നടപ്പാക്കി വരുന്നു. ശ്രീപത്മനാഭസ്വാമി ക്ഷേത്രം, ഗുരുവായൂർ, ശബരിമല, ആറന്മുള എന്നീ കേന്ദ്രങ്ങളെയാണ് ഇപ്രകാരം വികസിപ്പിക്കുന്നത്. ശിവഗിരി തീർത്ഥാടന കേന്ദ്രം, മലയാറ്റൂർ തീർത്ഥാടന കേന്ദ്രം എന്നിവയുടെ വികസനത്തിനും പദ്ധതികൾ ആവിഷ്കരിച്ചു വരുന്നു. പൈതൃകം നിലനിർത്തി കൊണ്ടുള്ള രീതിയിലായിരിക്കും വികസന പദ്ധതികൾ ആവിഷ്കരിക്കുന്നത്.

ബി) മുൻ വർഷത്തേക്കാൾ എത്ര ശതമാനം വർധനയാണ് ടൂറിസം രംഗത്തു നിന്നുള്ള വരുമാനത്തിൽ ലഭിച്ചിട്ടുള്ളതെന്ന് വ്യക്തമാക്കാമോ;

ബി) ടൂറിസം രംഗത്തെ വരുമാനം കണക്കാക്കുന്നത് കലണ്ടർ വർഷത്തിൽ കേരളം സന്ദർശിച്ച വിനോദസഞ്ചാരികളുടെ എണ്ണത്തിന്റെ അടിസ്ഥാനത്തിൽ ആണ്. 2017-ൽ കേരളം സന്ദർശിച്ച വിനോദസഞ്ചാരികളുടെ എണ്ണത്തിന്റെ അന്തിമമായ കണക്ക് ലഭ്യമായിട്ടില്ല. 2015-ൽ ആകെ ടൂറിസം വരുമാനം 26,689.63 കോടി രൂപ ആയിരുന്നത് 2016-ൽ 29,658.56 കോടി രൂപ ആയി വർദ്ധിച്ചിട്ടുണ്ട് (11.12% വർദ്ധനവ്). 2015-ൽ വിദേശ വിനോദ സഞ്ചാരത്തിൽ നിന്നുള്ള വരുമാനം 6949.88 കോടി രൂപ ആയിരുന്നത് 2016-ൽ 7749.51 കോടി രൂപ ആയി വർദ്ധിച്ചതായി കണക്കാക്കപ്പെട്ടിട്ടുണ്ട് (11.51 % വർദ്ധനവ്).

സി) കേരളം സന്ദർശിച്ച വിദേശ ടൂറിസ്റ്റുകളുടെയും ആഭ്യന്തര ടൂറിസ്റ്റുകളുടെയും എണ്ണത്തിൽ 2017-18 വർഷത്തിൽ വർധനവ് ഉണ്ടായിട്ടുണ്ടോ; എങ്കിൽ എത്ര ശതമാനമെന്ന് വ്യക്തമാക്കാമോ?

സി) വിനോദസഞ്ചാരികളുടെ എണ്ണം കണക്കാക്കുന്നത് കലണ്ടർ വർഷം അടിസ്ഥാനമാക്കിയാണ്. 2017 സെപ്റ്റംബർ വരെയുള്ള കണക്കുകൾ മാത്രമേ തിട്ടപ്പെടുത്തിയിട്ടുള്ളൂ. ആയതിൻപ്രകാരം 2017 ലെ 9 മാസങ്ങളിലെ കണക്കനുസരിച്ച് വിദേശ വിനോദ സഞ്ചാരികളുടെ എണ്ണത്തിൽ 4.23% വർദ്ധനവും ആഭ്യന്തര വിനോദസഞ്ചാരികളുടെ എണ്ണത്തിൽ 11.03% വർദ്ധനവും ഉണ്ടായി.


സെക്ഷൻ ഓഫീസർ.